



முதலமைச்சர் மு.க.ஸ்டாலின் அவர்களை நேற்று (14.3.2024) முகாம் அலுவலகத்தில், ஜெர்மனியில் நடைபெற்ற சமையல் கலைத் திறனுக்கான ஒலிம்பிக் - 2024 போட்டியில் (Culinary Olympics) இந்தியாவின் சார்பில் கலந்து கொண்டு தங்கப்பதக்கம் வென்ற சென்னையைச் சேர்ந்த மாணவி ஸ்ரேயா அனீஸ் சந்தித்து வாழ்த்துப் பெற்றார். உடன் சென்னை அமிர்தாஸ் ஹோட்டல் மேனேஜ்மென்ட் தலைவர் பூமிநாதன், தலைமைச் செயல் அலுவலர் திருமதி கவிதா மற்றும் சமையல் கலை நிபுணர் கார்த்திக் ஆகியோர் உள்ளனர்.

தென்னை விவசாயிகளின் நலன் - பயறு வகை சாகுபடியை ஊக்குவிக்கும் வகையில்

விலை ஆதரவுத் திட்டத்தில் தேங்காய் - உளுந்து - பச்சைப் பயறு கொள்முதல்!

வேளாண் துறை அமைச்சர் எம்.ஆர்.கே.பன்னீர்செல்வம் அறிக்கை!

சென்னை, மார்ச் 15 - வேளாண்மை - உழவர் நலத்துறை அமைச்சர் எம்.ஆர்.கே.பன்னீர் செல்வம் விடுத்துள்ள அறிக்கை வருமாறு:-

நடப்பாண்டில் தமிழ் நாட்டில் தென்னைப் பயிரிடும் விவசாயிகளின் நலனைக் காத்திடவும், பயறு வகை சாகுபடியினை ஊக்குவித்து, உற்பத்தியினை அதிகரித்திடவும் விலை ஆதரவு திட்டத்தில் கொப்பரைத் தேங்காய், உளுந்து மற்றும் பச்சைப் பயறு கொள்முதல் செய்யப்பட்டு உள்ளது.

கொப்பரைத் தேங்காய் கொள்முதல்!

தமிழ்நாட்டில் 4,577 இலட்சம் ஏக்கர் பரப்பில் தென்னை சாகுபடி செய்யப்படுகின்றது. தேங்காய்களை

மதிப்புக்கூட்டி கொப்பரைகளாக விவசாயிகள் விற்பனை செய்து வருகின்றனர். சமீப காலமாக, கொப்பரைத் தேங்காய்களின் விலை குறைந்ததால் ஆதரவு விலையை விட மிக குறைவாக இருந்து வருகின்றது.

தமிழகத்திலுள்ள கோயம்புத்தூர், திருப்பூர், தஞ்சாவூர், திண்டுக்கல், கன்னியாகுமரி, தேனி, ஈரோடு, கிருஷ்ணகிரி, சேலம், தென்காசி, புதுக்கோட்டை, திருப்பத்தூர், மதுரை, விருதுநகர், நாமக்கல், சிவ

கங்கை, வேலூர், இராமநாதபுரம், கரூர், தூத்துக்குடி, தருமபுரி, திருவாரூர், திருநெல்வேலி, திருச்சிராப்பள்ளி, நாகப்பட்டினம், மற்றும் மயிலாடுதுறை ஆகிய 26 மாவட்டங்களில் உள்ள 75 ஒழுங்குமுறை விற்பனைக் கூடங்களின் மூலம் கடந்த ஆண்டில் 48,364 விசாக் கி.கி.டி ருந்து 79,021.80 மெட்ரிக் அரவை கொப்பரை ரூ.858.176 கோடி மதிப்பில் கொள்முதல் செய்யப்பட்டுள்ளது.

நடப்பாண்டு 2024ல் பந்துக் கொப்பரை கிலோ ஒன்றுக்கு ரூ.120.00ம் மற்றும் அரசவைக் கொப்பரை கிலோ ஒன்றுக்கு ரூ.111.60ம் குறைந்தபட்ச ஆதரவு விலையாக வழங்கப்பட உள்ளது.

விவசாயிகளின் நலனை கருத்தில் கொண்டு முதலமைச்சர் அவர்கள் ஒன்றிய அரசினை வலியுறுத்தியதன் அடிப்படையில் 90,300 மெட்ரிக் என்ற அளவில் இலக்கு நிர்ணயம் செய்யப்பட்டு கொப்பரை கொள்முதலுக்கான அனுமதி ஒன்றிய அரசிடமிருந்து வரப் பெற்றுள்ளது. இத்திட்டம் 2024 நடப்பாண்டில் இன்று முதல் 10.06.2024 வரை நடைமுறைப்படுத்தப்படும். அதேபோல, பயறு அறுவடை காலங்களில் ஏற்படும் விலை வீழ்ச்சியினால்



நியாயமான விலை கிடைக்காமல் விவசாயிகள் பெரிதும் பாதிப்படைகின்றனர். இத்தருணங்களில் விவசாயிகளின் நலனை பாதுகாக்கும் வகையில் குறைந்தபட்ச ஆதரவு விலையில் உளுந்து மற்றும் பச்சைப் பயறு ஆகியவற்றை விவசாயிகளிடமிருந்து நேரடியாக அரசு கொள்முதல் செய்து வருகின்றது.

தமிழ்நாட்டில் இன்று முதல் 10.06.2024 வரை தூத்துக்குடி, திருநெல்வேலி, தென்காசி, திண்டுக்கல், திருவண்ணாமலை, விழுப்புரம், கள்ளக்குறிச்சி, அரியலூர், விருதுநகர், இராமநாதபுரம், இராணிப்பேட்டை, தேனி, கரூர், செங்கல்பட்டு, திருப்பூர், சேலம், நாமக்கல் ஆகிய 17 மாவட்டங்களிலும், 01.04.2024 முதல் 29.06.2024 வரை தஞ்சாவூர், திருவாரூர், நாகப்பட்டினம், மயிலாடுதுறை, கடலூர், திருச்சிராப்பள்ளி மற்றும் புதுக்கோட்டை ஆகிய 7 மாவட்

டங்களிலும் உள்ள 53 ஒழுங்குமுறை விற்பனைக் கூடங்களின் மூலம் 1,42,780 மெட்ரிக்டன் உளுந்து குறைந்தபட்ச ஆதரவு விலையில் கொள்முதல் செய்யப்பட்டு உள்ளது. உளுந்து கிலோ ஒன்றுக்கு குறைந்தபட்ச ஆதரவு விலையாக ரூ.69.50 வழங்கப்படும்.

மேலும், பச்சைப்பயறானது, இன்று முதல் 10.06.2024 வரை திருவாரூர் மாவட்டத்திலும், 01.04.2024 முதல் 29.06.2024 வரை தஞ்சாவூர், திருவாரூர், மயிலாடுதுறை, நாகப்பட்டினம் மற்றும் கடலூர் ஆகிய 5 மாவட்டங்களிலும் உள்ள 11 ஒழுங்குமுறை விற்பனைக் கூடங்களின் மூலம் 1,860 மெட்ரிக்டன் பச்சைப்பயறு குறைந்தபட்ச ஆதரவு விலையில் கொள்முதல் செய்யப்பட்டு உள்ளது.

பச்சைப்பயறு கிலோ ஒன்றுக்கு குறைந்தபட்ச ஆதரவு விலையாக ரூ.85.58 வழங்கப்படும்.

எனவே, தென்னை, உளுந்து, பச்சைப் பயறு பயிரிட்டுள்ள விவசாயிகள் ஒழுங்குமுறை விற்பனைக் கூடங்களை அணுகி தங்களது பொருள்களை உரிய ஆவணங்களுடன் பதிவு செய்து அதிக அளவில் பயன்பெறுமாறு வேளாண்மை - உழவர் நலத்துறை அமைச்சர் எம்.ஆர்.கே.பன்னீர் செல்வம் கேட்டுக் கொண்டுள்ளார்கள்.

வார இறுதி நாட்களை முன்னிட்டு - தமிழ்நாடு

அரசு போக்குவரத்துக் கழகம் வாயிலாக சிறப்பு பேருந்து இயக்கம்!

அரசு விரைவு போக்குவரத்துக் கழக மோவான் இயக்குநர் தகவல்!

சென்னை, மார்ச் 15 - வார இறுதி நாட்களை முன்னிட்டு தமிழ்நாடு அரசு போக்குவரத்துக் கழகம் வாயிலாக சிறப்பு பேருந்து இயக்கப்படுகிறது என அரசு விரைவு போக்குவரத்துக் கழக மோவான் இயக்குநர் தெரிவித்துள்ளார். இதுகுறித்த செய்தி வெளியீடு வருமாறு:-

15/03/2024 (வெள்ளிக்கிழமை) 16/03/2024 (சனிக்கிழமை) மற்றும் 17/03/2024 (ஞாயிறு) விடுமுறை நாட்களை முன்னிட்டு சென்னையிலிருந்தும் இதர இடங்களுக்கும் மற்றும் பிற இடங்களிலிருந்தும் கூடுதலான பயணிகள் தமிழகம் முழுதும் பயணம் மேற்கொள்வார்கள் என எதிர்பார்க்கப்படுகிறது.

இதனை கருத்தில் கொண்டு தமிழ்நாடு அரசு போக்குவரத்துக் கழகங்கள் தினசரி இயக்கப்படும் பேருந்துகளுடன் கூடுதலாக சிறப்பு பேருந்துகளை இயக்க திட்டமிடப்பட்டுள்ளது.

சென்னை கிளம்பாக்கத் திலிருந்து திருவண்ணாமலை, திருச்சி, கும்பகோணம், மதுரை, திருநெல்வேலி, நாகர்கோவில், கன்னியாகுமரி, தூத்துக்குடி, கோயம்புத்தூர், சேலம், ஈரோடு, திருப்பூர் ஆகிய இடங்களுக்கு 15/03/2024 (வெள்ளிக்கிழமை) அன்று 360 பேருந்துகளும் 16/03/2024 (சனிக்கிழமை) அன்று 420 பேருந்துகளும் மற்றும் சென்னை கோயம்பேட்டிலிருந்து நாகை, வேளாங்கண்ணி, ஓசூர், பெங்களூரு ஆகிய இடங்களுக்கு 15/03/2024 (வெள்ளிக்கிழமை) அன்று 70 பேருந்துகளும் மற்றும் 16/03/2024 (சனிக்கிழமை) அன்று 70 பேருந்துகளும் இயக்க திட்டமிடப்பட்டுள்ளது. ஆக தினசரி இயக்கக் கூடிய பேருந்துகளுடன் கூடுதலாக 15/03/2024 (வெள்ளிக்கிழமை) அன்று 360 சிறப்பு பேருந்துகளும் 16/03/2024 (சனிக்கிழமை) அன்று 420 பேருந்துகளும் மேற்கூறிய இடங்களிலிருந்தும் மற்றும் பெங்களூரு, திருப்பூர், ஈரோடு மற்றும் கோயம்புத்தூர் ஆகிய இடங்களிலிருந்தும் பல்வேறு இடங்களுக்கும் 200 சிறப்பு பேருந்துகளும் இயக்க திட்டமிடப்பட்டுள்ளது.

மேலும், ஞாயிறு அன்று சொந்த ஊர்களில் இருந்து சென்னை மற்றும் பெங்களூர் திரும்ப வசதியாக பயணிகளின் தேவைக்கேற்ப அனைத்து இடங்களிலிருந்தும் சிறப்பு பேருந்துகள் இயக்க திட்டமிடப்பட்டுள்ளது.

மேலும், ஞாயிறு அன்று சொந்த ஊர்களில் இருந்து சென்னை மற்றும் பெங்களூர் திரும்ப வசதியாக பயணிகளின் தேவைக்கேற்ப அனைத்து இடங்களிலிருந்தும் சிறப்பு பேருந்துகள் இயக்க திட்டமிடப்பட்டுள்ளது.



பல்லாவரம் சட்டமன்றத் தொகுதி மண்டலம் 2.26 வது வார்டில் தமிழ்நாடு முதலமைச்சர் அவர்களின் மருத்துவ காப்பீடு அடக்களை பூதுப்பித்து பல்லாவரம் சட்டமன்ற உறுப்பினர் இ. கருணாநிதி ஏற்பாட்டில் கழக நாடாளுமன்ற குழு தலைவரும் கழகப் பொருளாளர் டி.ஆர்.பாஸு எம்.பி. அவர்கள் பொதுமக்கள் பயன்பாட்டிற்கு வழங்கினார். அப்பொழுது மண்டலத் தலைவர் பல்லாவரம் வடக்கு கழக செயலாளர் இ. ஜோசப் அண்ணாதுரை, பல்லாவரம் தெற்கு பகுதி கழகச் செயலாளர் இ. எஸ். பொன்னாட், வடக் கழகச் செயலாளர் எஸ். முஜிபு ரகுமான், பகுதி கழக நிர்வாகிகள், வடக் கழக நிர்வாகிகள். உள்ளிட்டோர் உடன் இருந்தனர்

1,196 செவிலியர்களுக்கு பணி நியமன ஆணை!

சைதையில் ரூ.26.50 கோடி மதிப்பீட்டில் குழந்தை சிறப்பும் பிரிவுக்கான கட்டிட திட்டம் பணி!

அமைச்சர் மா.சுப்பிரமணியன் தொடங்கி வைத்தார்!

சென்னை, மார்ச் 15 - மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் நேற்று (14.03.2024) சென்னை, சைதாப்பேட்டை அரசு புறநகர் மருத்துவமனை வளாகத்தில் ரூ.26.50 கோடி மதிப்பீட்டில் பெறுகால பச்சிளங்குழந்தை சிகிச்சைப் பிரிவின் கூடுதல் தளங்கள் கட்டுவதற்கு அடிக்கல் நாட்டினார்கள். பின்னர் செய்தியாளர்களிடம் தெரிவித்ததாவது:

சென்னை சைதாப்பேட்டை புறநகர் மருத்துவமனை என்பது பழமைவாய்ந்த மருத்துவமனை ஆகும். சைதாப்பேட்டை பகுதியினை ஒட்டியுள்ள பகுதியான மடிப்பாக்கம், உள்ளகரம், புழுதிவாக்கம், சோழிங்கநல்லூர் போன்ற பல்வேறு பகுதிகளிலிருந்து மருத்துவம் பெற்ற ஒரு மகத்தான மருத்துவமனை. இம் மருத்துவமனையில் தினந்தோறும் 1000க்கும் மேற்பட்டவர்கள் சிகிச்சை பெற்றுவருகிறார்கள். இம்மருத்துவமனைக்கு கூடுதல் வசதிகள் செய்து தரப்பட்டு வேண்டும் என்கின்ற கோரிக்கை நீண்டநாட்களாக இருந்து வந்தது.

அந்தவகையில் முதலமைச்சர் அவர்களின் வழிநடாட்டுதலின்படி, ஒவ்வொரு வசதியும் படிப்படியாக செய்யப்பட்டு வருகிறது. சைதாப்பேட்டை சட்டமன்ற உறுப்பினர் தொகுதி மேம்பாட்டு நிதியில் ஏற்கெனவே இம்மருத்துவமனைக்கு X-ray வசதிகள் செய்யப்பட்டுள்ளது. மேலும் 13 டயாவிஸில் இயந்திரங்களும் இம்மருத்துவமனையில் பயன்பாட்டில் இருந்துக் கொண்டிருக்கிறது. கடந்த சில மாதங்களுக்கு முன்னாள் ரூ.11 கோடி மதிப்பீட்டில் 31,388 சதுர அடி பரப்பளவில் தரைத்தளம் மற்றும் மூன்று தளங்களுடன் கூடிய கட்டிடம் கட்டுவதற்கான பணி தொடங்கப்பட்டது. அப்பணி தற்போது 80% முடிவிற்குக்கும் நிலையில் மீண்டும் இதே மருத்துவமனையில் நேருகால பச்சிளங்குழந்தை சிகிச்சைப் பிரிவு ரூ.15.50 கோடி மதிப்பீட்டில் 31,829 சதுர அடி பரப்பில் புதிய கட்டிடத்திற்கு அடிக்கல் நாடப்பட்டுள்ளது.

இக்கட்டிடப்பணிகள் எதிர்வரும் ஆறு மாதங்களுக்குள் முடிவிற்கு வர தரைத்தளம் மற்றும் 3 தளங்களுடன் கூடிய பிரம்மாண்டமான மருத்துவமனைக் கட்டிடம் பயன்பாட்டிற்கு கெண்டு வரப்படும். மேலும் இம்மருத்துவமனையில் 115 படுக்கை வசதிகள், 8 தீவிர சிகிச்சைப் பிரிவு படுக்கைகள், காது, மூக்கு, தொண்டை பிரிவு, 13 படுக்கைகள் கொண்ட குழந்தைகள் வார்டு அறை, ஸ்கேன் அறை, மருத்துவர்களுக்கான அறைகள், 3 அறுவை அரங்கம், அறுவை சிகிச்சைக்குப் பிந்தைய அறை போன்ற ஏராளமான வசதிகளுடன் இம்மருத்துவமனை விரைவில் பயன்பாட்டிற்கு வரவிருக்கிறது. புதியதாக 3 முதல் 6 தளங்கள் வரையிலான கட்டிடங்கள் ரூ.26.50 கோடி மதிப்பீட்டில் கட்டுவதற்காக அடிக்கல் நாடப்பட்டிருக்கிறது.

இந்த நிகழ்ச்சியினைத் தொடர்ந்து சைதாப்பேட்டை சட்டமன்ற உறுப்பினர் தொகுதி மேம்பாட்டு நிதியில் மேற்கு ஜோன்ஸ் சாலை சாரதி நகர் பகுதியில் சாலைகளில் 23 மீன் வியாபாரம் செய்து கொண்டிருக்கும் கடைகள் இருந்துக் கொண்டிருக்கிறது. அக்கடைகள் போக்குவரத்திற்கு இடையூராக இருந்த காரத்தினால் அதற்கு மாற்றாக தற்போது புதிதாக 23 கடைகள் கட்டி முடிக்கப்பட்டுள்ளது. சட்டமன்ற தொகுதி மேம்பாட்டு நிதியிலிருந்து ரூ.25.50 இலட்சம் மதிப்பீட்டில் கட்டப்பட்டுள்ள மீன் அங்காடி கட்டிடங்கள் திறந்து வைக்கப்பட உள்ளது.

முதலமைச்சர் அவர்களின் வழிகாட்டுதலின்படி, மருத்துவப் பணியாளர் தேர்வாணையம் (MRB) மூலம் வெளிப்படத்தன்மை யுடைய மருத்துவக் காலிப்பனியிடங்கள் நிரப்பப்பட்டு வருகிறது. கடந்த இரண்டு மாதங்களில் 1021 மருத்துவர்கள் நியமிக்கப்பட்டு தமிழ்நாட்டில் பல்வேறு மாவட்டங்

ளில் உள்ள ஆரம்ப சுகாதார நிலையங்களில் பணியாற்ற தொடங்கியிருக்கிறார்கள்.

அதேபோல கோவிட் காலங்களில் பணியாற்றிய MRB செவிலியர்கள் 977 பேருக்கு பணி ஆணைகள் வழங்கப்பட்டு அவர்களும் தற்போது பல்வேறு மருத்துவமனைகளில் பணியாற்ற தொடங்கியிருக்கிறார்கள். கடந்த 20 நாட்களுக்கு முன்னாள் 332 ஆய்க்க நுட்புநர்கள் பணியமர்த்தப்பட்டு தற்போது பணியில் இணைந்துள்ளார்கள்.

2015-ஆம் ஆண்டு மருத்துவப் பணியாளர் தேர்வாணையம் மூலம் பணி நியமனம் செய்யப்பட்ட மருத்துவப் பணியாளர்கள் எண்ணிக்கை 7,103 ஆகும். தற்போது ஒப்பந்த செவிலியர்களுக்கான காலிப்பனியிடங்கள் 483 என்

கின்ற எண்ணிக்கையில் கண்டறியப்பட்டு அவர்களை பணிநிரந்தரம் செய்து இன்று 483 ஒப்பந்த செவிலியர்களை பணிநிரந்தரம் செய்து பணி ஆணைகள் வழங்க உள்ளோம்.

மேலும் 2019-ஆம் ஆண்டிற்கு பிறகு கோவிட் காலங்களில் 3000க்கும் மேற்பட்ட ஒப்பந்த செவிலியர்களுக்கு மாவட்ட நலவாழ்வுச் சங்கங்கள் மூலமாக பணி ஆணைகள் பெற்றிருக்கிறார்கள். கடந்த மாதம் 977 செவிலியர்கள் பணியில் அமர்த்தப்பட்டார்கள். அதுபோக தற்போது இந்த ஆண்டு செவிலியர்களுக்கான காலிப்பனியிடங்கள் கண்டறியப்பட்டுள்ளவை 713 ஆகும். எனவே MRB மூலம் 713 செவிலியர்கள் பணிநியமனம் செய்யப்பட்டு இருக்கிறார்கள்.

2015-ஆம் ஆண்டு ஒப்பந்த

செவிலியராக பணியில் சேர்ந்த 483 பேர் என ஒட்டுமொத்தமாக 1,196 செவிலியர்களுக்கு பணி நியமன ஆணைகள் தமிழ்நாடு நாட்டார் எம்.ஜி.ஆர் மருத்துவப் பல்கலைக்கழக வளாகத்தில் நடைபெறும் நிகழ்ச்சியில் வழங்கப்படும் என்று மருத்துவம் மற்றும் மக்கள் நலவாழ்வுத்துறை அமைச்சர் தெரிவித்தார்.

இதில் மருத்துவக்கல்வி மற்றும் ஆராய்ச்சி இயக்குநர் மரு. ஜெ.சங்குமணி, பெருநகர சென்னை மாநகராட்சி மண்டலக்குழுத் தலைவர் கிருஷ்ணமூர்த்தி, செங்கல்பட்டு மாவட்ட இணை இயக்குநர் மரு.தீர்த்தலிங்கம், சைதாப்பேட்டை அரசு புறநகர் மருத்துவமனை முதன்மை மருத்துவ அலுவலர் மரு.கென்னடி, உயரதலவர்கள் மற்றும் பொதுமக்கள் கலந்து கொண்டனர்.



சென்னை வடக்கு மாவட்டம் பெரும்பூர் வடக்கு பகுதி 34 வது வட்ட கழகம் சார்பில் திராவிட நாயகர் கழக தலைவரின் பிறந்தநாள் மற்றும் கழக அரசின் சாதனை விளக்கப் பொதுக்கூட்டம் கே.வி.இராஜன் தலைமையில் நடைபெற்றது இதில் மாநில மாணவரணி செயலாளர் சி.வி.எம்.பி.எழிலரசன் எம்.எல்.ஏ. சிறப்பரையாற்றினார். மாவட்டப் பொறுப்பாளர் ஆர்.டி.சேகர் எம்.எல்.ஏ., Dr.காந்திவிஜயசாமி எம்.பி. தொகுதி பார்வையாளர் சுவண்ணன் பங்கேற்று 1000 நபர்களுக்கு நலத்திட்ட உதவிகள் வழங்கினர் பகுதி செயலாளர் அ.முருகன் மற்றும் கழக நிர்வாகிகள் திறமையாக பங்கேற்றனர்

திராவிட இயக்க தீரர்கள் நினைவு நாள்

தோழர் சாரங்கபாணி

மார்ச் 15 (1965)



மாயவரம் ஏ.வி.சி. கல்லூரியில் பயிலும் மாணவரான இவர், 1965ஆம் ஆண்டு மார்ச் திங்கள் 15ஆம் நாள் அன்று காலகல்லூரிக்கு வந்து யாரும்காணாதபடி கல்லூரித் திடலில் தன்மீது மண்ணெண்ணை ஊற்றித் தீயிட்டுக் கொண்டு, “இந்தி ஒழிக! தமிழ் வாழ்க!” என்று முழக்கமிட்டுக் கொண்டிருந்த போது, அவரது முழக்கத்தை கேட்ட மாணவர்கள் தீயை அணைக்க முயன்று தோல்வியுற்றனர். குற்றவிராக உள்ள சாரங்கபாணி மருத்துவமனையில் சேர்க்கப்பட்டார். அங்கு “தமிழ்த் தாய்க்கு என் உயிரைத் தந்துவிட்டேன்” என்று கூறி முடிக்கவும் உயிர் பிரிந்தது.

சாரங்கபாணி மாணவர் நடத்திய இந்தி எதிர்ப்பு ஊர்வலங்களை முன்னிறுத்த நடத்தியவர். மாயவரம் ரெயில் நிலைய அறப்பேராளரட்டத்தில் கலந்து கொண்டவர்.

தலைமைக் கழகம்

தி.மு.க.



திருவள்ளூர் மாவட்ட புவிகுந்தவல்லி சட்டமன்ற தொகுதிக்குட்பட்ட புவிகுந்தவல்லி நகராட்சியில் 9, 11, 12, 4, 16, 18, 19 நகராட்சி பொது நிதி மற்றும் சட்டமன்ற உறுப்பினர் மேம்பாட்டு நிதியில் இருந்து ரூ.10 கோடி மதிப்பிலான முழுவதான தியானம் மையம், புதிய அங்கங்களை கட்டிடம், சமுதாயக் கூடம், சீரமைக்கப்பட்ட குளம், புதிய கண்காணிப்பு கேமரா பணிகளை பயன்பாட்டிற்கு தொடங்கி வைத்து, புதிய சாலை உள்ளிட்ட பல்வேறு பணி களுக்கு அடிக்கல் நாட்டி துவக்கி வைத்தார். உடன் புவிகுந்தவல்லி நகர் செயலாளர் ஜி.ஆர்.திருமலை, நகரமன்ற தலைவர் காஞ்சனா சதாக்கர், எச்.தாஜுதீன், துறையாளர்கள், அப்பர்ஸ்டாலின், மல்லிராணி மலர்மன்னன், எஸ்.அசோக்குமார், லயன் ஜெ.கதாக்கர், ப.அன்பழகன், இரா.புன்னியிகோபு, செளந்தரராஜன், கவுன்சிலர்கள் செந்தாமரை நெல்சன், தங்கம் திருமலை, ராஜகுரு, தீபாபுவராஜ, ஜேம்ஸ், வட்ட செயலாளர்கள் பழனி, சத்தியா, சுவண்ணன், கார்டி அதிகாரிகள், நகர்மன்ற உறுப்பினர்கள், கழக நிர்வாகிகள் உட்பட பலர் கலந்து கொண்டனர்.